

24 جولائی 2020ء

اسٹیٹ بینک نے روزگار اسکیم کے تحت کاروباری اداروں کو عید الاضحیٰ سے قبل تنخواہیں دینے کے لیے فنانسنگ کے حصول کی سہولت فراہم کر دی

بینک دولت پاکستان نے اپنی روزگار اسکیم کے تحت عید الاضحیٰ سے قبل جولائی کے مہینے کی اجرتیں، تنخواہیں تقسیم کرنے کی اجازت دے دی ہے۔ قبل ازیں بینکوں کے لیے ضروری تھا کہ کاروباری اداروں کے تنخواہوں کے نظام الاوقات کے مطابق تنخواہیں تقسیم کریں جو عام طور پر مہینے کا آخر ہوتا ہے۔ اب کاروباری ادارے جولائی کے مہینے کی اجرتیں اور تنخواہیں ادا کرنے کے لیے فنانسنگ حاصل کر سکتے ہیں یا اجرتیں ادا کرنے کے بعد اس کے مساوی رقم واپس لے سکتے ہیں۔

مزید یہ کہ اسٹیٹ بینک نے کاروباری اداروں کے لیے یہ گنجائش بھی فراہم کی ہے کہ وہ ایک سے زیادہ بینکوں سے فنانسنگ حاصل کر سکتے ہیں۔ کاروباری ادارے کریڈٹ کی حدود یا دیگر وجوہ سے کسی ایک بینک سے فنانسنگ حاصل کرنے میں مشکلات کا سامنا کر رہے تھے۔ تاہم کاروباری ادارے کسی ایک مخصوص مہینے کے لیے ایک سے زیادہ بینکوں سے فنانسنگ حاصل نہیں کر سکتے۔ برائے تفصیلات:

<http://www.sbp.org.pk/sme/d/circulars/2020/CL24.htm>

روزگار اسکیم جس کے تحت کاروباری اداروں کو عید الاضحیٰ سے قبل فنانسنگ فراہم کی جاتی ہے اپریل 2020ء میں ملازمین کو برطرفی سے بچانے اور بہروزگاری کی روک تھام کے لیے متعارف کرائی گئی تھی۔ ابتدا میں یہ تین ماہ اپریل تا جون 2020ء کے لیے تھی لیکن بعد میں اسے بڑھا کر آخر ستمبر 2020ء تک توسیع دے دی گئی۔ اسکیم کے تحت 17 جولائی 2020ء تک بینکوں نے 2141 کاروباری اداروں کے 1.25 ملین ملازمین کی اجرتوں اور تنخواہوں کے لیے 128.6 ارب روپے کی منظوری دی ہے۔

\*\*\*